


مد اشاعت امامیہ مشن پاکستان رجسٹرڈ لاہور ۵۸

تفصیل

تذکرہ No 4
8

HABIB ELECTRIC TRADING CO.



از قلم حقیقت رقم

مکار سید العلماء علامہ سید علی نقی النقوی

مجموعہ العصر

قیمت ۴ روپے

امامیہ مشن پاکستان

کے سلسلہ اشاعت کا اٹھا دلوں شاہکار "تقیہ" آپ کے زیر نظر ہے
جو اس سے پہلے امامیہ مشن لکھنؤ کی طرف سے زیر ۱۱۵ اشاعت پذیر ہو کر
قبول عام کی سند حاصل کر چکا ہے۔

تقیہ مسلمانوں کے دو گروہوں کے درمیان ہمیشہ مناظرہ کا سبب بنا رہا
اسے ایک فرقہ کذب صریح اور سفید جھوٹ کے نام سے تعبیر کرتا ہے اور شیعہ ایسے
جھوٹ کو جو اصلاح و امن کا باعث ہو اس سچ کے مقابلہ میں جس سے فتنہ و فساد
ہوتا ہو اچھا سمجھتے ہیں میدان مناظرہ میں فرقہ ثانی تقیہ کو خواہ کتنا ہی مذموم و مبعوث
کیوں نہ ثابت کرتا ہو لیکن عملی زندگی میں وہ برابر "راستی فتنہ انگیز" پر "دروغ
آمینر" کو ترجیح دیتا ہے۔ خواہ ایسے جھوٹ کو وہ تقیہ کے نام سے نہ پکارا
اس رسالہ میں ہر سید العلماء مظاہر نے اپنی مخصوص طرز نگارش کے
عقلی نقطہ نظر سے تقیہ پر سیر حاصل بحث فرمائی ہے۔ اور معقولات کو فلسفیانہ
منطقیانہ انداز میں پیش کیا ہے۔ ہمیں امید ہے کہ اس کتابچہ کو پڑھنے کے
محسوس کریں گے کہ اس موضوع پر اس سے بہتر تصنیف آج تک شائع
افراد ملت کی خدمت میں اتنا اس ہے کہ سرکار محمد دآل محمد علیہم السلام کے
کے متعلق جو لوگوں نے غلط فہمیاں پھیلا رکھی ہیں ان کو دور کرنے کے لیے آپ
رسالہ کو اپنے اپنے حلقہ اثر میں مفت تقسیم کرنے کا اہتمام کریں۔

جنرل سیکریٹری

اکتوبر ۱۹۷۵ء

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلوة على سيد الانبياء والمرسلين
محمد بن المصطفى وآله الطيبين الطاهرين

لا يتخذ المؤمنون الكافرين اولياء من دون المؤمنين
ومن يفعل ذلك فلا يكون من الله في شيء الا ان
تقوا منهم تقاة ومجاددكم الله نفسه واليه المصير

ہمد۔ "تقیہ" کا موضوع اکثر غلط فہمیوں کا مرکز رہا ہے۔ یہاں تک کہ
ازاد جنہیں اس کی حیثیت سے واقف ہونا چاہیے وہ بھی اکثر اوقات اس
کے استعمال میں غلطی کر جاتے ہیں۔ اور "تقیہ" کے لفظ کو جھوٹ کے
ت کی حیثیت سے استعمال کر دیا جاتا ہے۔ اس لیے اس پر بحث کرنا ایک
ضروری ضرورت کی حیثیت بھی رکھتا ہے۔

اس کے علاوہ سیرت معصومینؑ کے سمجھنے میں بھی اس کے مختلف پہلوؤں پر
زرا نہایت ضروری ہے۔ بالخصوص حضرت سید الشہداءؑ اسلام اللہ علیہ کے
کے کربلا کی ضرورت و اہمیت کے سمجھنے میں یہ ایک اصولی سوال نہ پر غور
ہے کہ اگر تقیہ نظام حیات میں کوئی ضروری عنصر ہے تو حضرت سید الشہداءؑ
تقیہ سے کام لے کر بعیت نہ بد کا اقرار کیوں نہ فرمایا۔ اس ذیل میں اس
کا دور کرنا ضروری ہو گا جس کا آپ کی سیرت اور ان ائمہ معصومینؑ

علیہم السلام کی سیرت میں تو ہم ہوتا ہے جنہوں نے اپنے اپنے دور میں تقیہ
کی عملی پابندی کا مظاہرہ فرمایا اور اس بارے میں اپنے متبعین کو علم
دہائیں فرمائیں۔

پھر چونکہ تقیہ جن حالات و اسباب سے متعلق ہوتا ہے وہ اکثر و بیشتر
پھر چونکہ تقیہ جن حالات و اسباب سے متعلق ہوتا ہے وہ اکثر و بیشتر
دور ہی میں پیش آیا کرتے ہیں۔ اس لیے اسے وہ حیثیت حاصل نہیں ہے۔
خالص فلسفی یا تاریخی مسائل کو ہوتی ہے بنیاداً حاصل صرف ایک غذائے روح
ہوتا ہے اور ان کا عملی زندگی پر کوئی خاص اثر مرتب نہیں ہوتا۔ بلکہ وہ غم
حیثیت سے ایک زندہ مسئلہ ہے جس میں ہمیں صحیح طریقہ کار کا علم ہونا
اوقات ہماری رہنمائی کا باعث ہو سکتا ہے۔

آیت جسے سرنامہ بحث قرار دیا گیا ہے سورہ آل عمران
معنی آیت ہے۔ اس کے معنی یہ ہیں کہ اہل حق کو

چلے پیئے کہ وہ اہل حق کو چھوڑ کر پست تارلان باطل سے تعلقاتِ محبت
موانعت قائم کریں۔ اور جو ایسا کرے گا اسے اللہ سے اپنے کو بے لگا
سمجھنا چاہیئے۔ ہاں مگر یہ کہ تمہیں ان سے اپنا بچاؤ کرنا ہو اور بہر حال تمہیں
اپنے سے ڈرتے رہنے کی دعوت دینا ہے اور بازگشت تو اسی کی طرف ہے

تقیہ کی اصطلاح در اصل اسی آیت کے الفاظ
لفظ تقیہ کی تحقیق

تقیہ اور تقیہ کے الفاظ چاہے فوراً الگ الگ ہوں مگر ان کا مادہ ایک
ہے اور وہ وہی ہے جس سے تقویٰ کا لفظ ماخوذ ہے۔ بلکہ سابق

کے بعض قاریوں نے جن کے اقوال کتب جمہور میں وقعت کی ننگا دے
 کیے جاتے ہیں۔ تعلقہ کے لفظ کو تفتیہ پڑھا ہے۔ یعنی ان کے
 نزدیک آیت یوں ہے **اَلَا اَنْ تَتَّقُوا مِنْهُمْ تَفْتِيَةً**۔ اس کا ذکر علامہ
 بنیادی وغیرہ مفسرین نے اپنے تفاسیر میں بھی کیا ہے۔

بہر حال وہ لفظ تعلقہ ہو یا تفتیہ معنی دونوں کے ایک ہیں
 یعنی بچاؤ کا سامان کہنا۔ چنانچہ تفتولے کو تفتولے بھی اسی معنی سے کہتے
 ہیں کہ وہ عذاب آخرت یا غضب الہی سے بچاؤ کی فکر ہے۔

حکم الہی کی تشریح | وہ حکم خداوندی جو آیت قرآنی میں دیا گیا ہے
 عام فہم انسانی کی سطح سے کچھ زیادہ دور نہیں ہے۔

قانون عام یہ ہے کہ اہل حق اہل باطل کو اپنا دوست نہ بنائیں؛ مگر ایک
 نئی ہے دوستی اور معاشرت جسمانی اور بشری اعتبار سے۔ اور معاشرتی تعلقات
 نظام تمدنی کے لحاظ سے جیسے بیماری یا کسی وقت مصیبت میں بیمار داری یا کسی
 کی غمگساری کرنا۔ بھوک میں سیر یا پیاس میں سیر اب کرنا۔ گرتے ہوئے
 نہال لینا شخصی خدمات اور ذاتی امور انجام دینا۔ یہ گناہ نہیں ہے بلکہ
 اسلام میں متفرق مقامات پر ایسے حقوق انسانی کا پتہ دیا گیا ہے جو مذہب
 کی تقریب سے علیحدہ ہیں۔ اس طرح کے حذات بلا معاوضہ بھی انجام
 دیے جاسکتے ہیں اور بلا معاوضہ بھی اور اس طرح دوستی اور معاشرتی تعلقات
 کرنے میں کوئی ضرر نہیں ہے۔ نہ مذکورہ آیت قرآنی کا تعلق ان
 حالتوں اور اہل باطل کے ساتھ ہے۔

دوسری چیز یہ ہے کہ ہم اس باطل کی پالی میں اس میں غلط مقاصد میں ان کے ساتھ اتحاد عمل کریں۔ اور وہ یاقین کہیں یا کریں جن کے لیے ان کے باطل پرستانہ جذبات متقاضی ہیں۔ یہ وہ اتحاد عمل، معاشرت اور دوستی ہے۔ جسے قرآن کریم نے منع کیا ہے۔ اب جبکہ یہ صورت ہے تو استثناء جو آیا کہ الا ان تتقوا منهم تقاتلہ" مگر یہ کہ ان سے بچ کرنا ہو۔

تو ظاہر ہے کہ استثناء کا مفاد عموماً اپنے مابعد کے حکم کو ماقبل سے الگ کرنا ہوتا ہے۔ اگر ماقبل استثناء ثبوت ہے تو استثناء کے بعد ہوگی اور اگر قبل میں نفی ہے تو اس کے بعد ثبوت ہوگا۔ لہذا جبکہ لا یتخلف المؤمنون الکافرین اولیاء کے بعد استثناء وارد ہوا تو اس کا مطلب یہی ہوگا کہ جو چیز الا کے ذکر سے پہلے ممنوع قرار دی گئی تھی۔ اسی کو اس کے بعد والی صورت میں جائز قرار دیا گیا ہے۔

اب بھی وہ منزل ہے جہاں یہ بحث پیدا ہوتی ہے کہ اس صورت میں فقہ خلافت اظہار لازم ہوگا اور اس کا نام جھوٹ ہے۔ تو اس کا مطلب یہ ہے جھوٹ بعض اوقات ضروری مستحسن یا کم از کم جائز ہوتا ہے۔

ظاہر ہے کہ قرآن مسلمانوں کی ایک فرقہ کی کتاب ہے۔

فرقہ دارانہ اختلاف کا سبب

پھر آخراں بحث کو مسلمانوں کے درمیان فرقہ دارانہ حیثیت کیوں مانا گیا۔

اگر یہ ہے کہ مسلمانوں میں ایک فرقہ جو اکثریت رکھتا ہے۔

قرآنی آیت کے مطابق اپنے بچاؤ کی فکر کا کوئی سوال نہیں تھا۔ اس کے
 برخلاف دوسرا فرقہ جو اقلیت میں تھا اس کو خطرے درپیش ہوتے تھے اور
 اسے اپنے بچاؤ کے سامان کی ضرورت ہوتی تھی۔ لہذا ان کے لیے اس
 قرآنی آیت کی توضیح و تفصیل اپنے نظام زندگی کی تشکیلات کے لیے ضروری
 تھی اس طرح وہ اکثر سواد اعظم کی ان چیرہ دستیوں کے منصوبہ کی شکست
 کا باعث ہو جاتے تھے۔ جن کے ماتحت وہ ان کی توہمی زندگی کا مکمل استیصال
 کر دیا جاتے تھے۔ چونکہ اکثریت کے منصوبوں کے شکست کی ذمہ داری اس حکم
 نتیجہ پر تھی۔ لہذا فطری طور پر انہیں اس حکم سے بنائے مخلصیت پیدا ہو
 گئی اور انہوں نے تقیہ پر عمل کو اقلیت کے لیے سرمایہ طعن و تشنیع بنایا
 اور منظرہ کے عمل پر وہ الزام عائد کرنے لگے کہ شیعوں کے یہاں تو جھوٹ بولنا
 جائز ہے۔ جبکہ تفسیر قرآن یا فقہ و کلام کے تصانیف میں جہاں تنجید کی کا
 مل ہوتا تھا۔ تقیہ کی مشروعیت ہی نہیں بلکہ بعض اوقات وجوب کی تصریح
 کی گئی جاتی تھی جو کسی ایک فرقہ سے مخصوص نہیں ہے بلکہ علمائے اہلسنت
 ہی اس سے متفق ہیں اور حقیقت نفس قرآنی کے بعد مسلمانوں کے
 میان اس مسئلہ میں کسی اختلاف و افتراق کا وجود ہونا ہی نہیں چاہیے تھا۔
 خطہ سے بچنے کے لیے بعض اوقات وہ
 باتیں جانتے ہو سکتی ہیں جو بغیر اس کے جائز نہیں۔
 اس علم کا سب سے بڑی بنیاد اس پر ہے کہ انسانی جان اور اس کے اقربا

تقیہ کی بنیاد

زندگی کی کوئی قدر و قیمت ہے یا نہیں۔ اگر انسانی جان کی کوئی قدر و قیمت نہیں ہے۔ اور یہ دنیاوی زندگی بالکل بے کار و خیر ہے تو حفاظتِ جان کا کوئی بوجھ نہیں رہتا۔ لیکن اس صورت میں پھر خودکشی کو کوئی بوجھ نہیں رہتا۔ لیکن خودکشی بے کار و خیر ہے۔ کیونکہ ایک بے کار و خیر شخص کا باقی رکھنا گناہ کی حیثیت نہ ہونا چاہیے۔ اور تلف کر دینا یکساں حیثیت رکھتا ہے۔ لیکن خودکشی! جماعِ مسلمین اور تلف کر دینا یکساں حیثیت رکھتا ہے۔ لیکن خودکشی! جماعِ مسلمین ایک گناہ اور باتفاق عقلاء ایک جرم کی حیثیت یقیناً رکھتا ہے۔ اس سے معلوم ہوا کہ جان کی قدر و قیمت یقینی ہے۔ پھر حرج اس سے تو اس کی حفاظت اور عدم حفاظت کے لیے قواعد و ضوابط چاہئیں۔ کوئی اہم موقع ایسا ہوتا چاہیے جہاں جان کا دنیا لازم ہو جس سے اس موقع پر جان بچانا لازم ہو۔ لیکن وہ وقت جہاں جان کے دینے پر تیار ہو۔ شریعت اسلام میں وہ وقت جہاں جان کا بچانا لازم ہو یا جائز ہو۔ چاہیے موقع جہاد اور وہ وقت جہاں جان کا بچانا لازم ہو یا جائز ہو۔ تقیہ ہے۔

کما جاتا ہے کہ جھوٹ ایسی بڑی چیز ہے کہ کبھی جائز نہیں ہو سکتی اور تقیہ ایک جھوٹ ہے۔ لہذا وہ سرگزشتِ جانز نہیں قرار پا سکتا۔

میں سمجھتا ہوں کہ اس بحث کا اصلی سرچشمہ "سچ اور جھوٹ" نہیں ہے بلکہ اس کی اصل بنیاد افعال انسانی میں حسن اور قبح کے

عقلی کی قابل نہیں ہے۔ ان کے نزدیک حسن اور قبح صرف حکم شرعییت پر منحصر ہے اس لیے اگر کسی وقت میں شریعت کی طرف سے سیج کی ممانعت ہو جائے اور جھوٹ کی اجازت ہو تو انھیں اس پر انگشت نہا ہوتے کا کوئی موقع نہیں۔ کیونکہ ان کے نزدیک سیج میں حکم شریعت سے قطع نظر کوئی اچھائی اور جھوٹ میں ممانعت شرعی سے قطع نظر کوئی برائی ہی متصور نہیں لیکن ہم کہ جو حسن و قبح عقلی کے قائل ہیں، ہمیں خود اپنی جگہ اس پر ذرا سنجیدگی کے ساتھ غور کرنے کی ضرورت ہے۔

یاد رکھنا چاہیے کہ افعال انسانی میں ایک تو ذات فعل ہوتی ہے اور ایک وہ عنوانات ہوتے ہیں جو ان

افعال انسانی کے مراتب اور حسن و قبح کی نوعیتیں

مراتب ہوتے ہیں۔ پھر عناوین بھی کچھ عناوین اولیہ ہوتے ہیں اور کچھ عناوین ثانیہ جو ان پر مرتب ہیں۔ مثلاً ضرب ایک کام ہے، اس میں ذات فعل کیا ہے؟ ہاتھ کی جنبش جو مارنے کے وقت ہوتی ہے۔ یہ جنبش بہر صورت ذاتی طور پر "مار" نہیں ہے۔ فرض کیجئے کہ اس قسم کی حرکت ہاتھ کو ہوتی مگر مقابل میں کوئی جسم نہ ہو تا بس پر مار پڑے۔ اس صورت میں حرکت ایسی ہی مستحق ہے جو ضرب میں ہوتی ہے۔ مگر وہ ضرب نہیں ہے۔ معلوم ہوا کہ ضرب ذات فعل نہیں ہے۔ ایک عنوان ہے جو خاص صورتوں میں اس حرکت پر منطبق ہوتا ہے، ایسے ہی دیگر افعال حقیقتاً افعال اعتبار ذات صرف چار ہیں، جنہیں حکما نے "اکوان اربعہ" کہا ہے یعنی حرکت

سکون، اجتماع اور افتراق -

ان ہی چاروں میں سے ہر ایک کچھ مقایزات اور کچھ اضافات کے ساتھ انواع و اقسام کے افعال کے عناوین سے معنون ہوتا ہے۔ جیسے قیام، قعود، ضرب، اکل، شرب، مشی وغیرہ وغیرہ۔ یہ افعال کے عناوین اول ہوتے ہیں۔ پھر ان عناوین پر عناوین ثانیہ مرتب ہوتے ہیں۔ مثلاً ضرب اس پر ایک دوسرا عنوان مرتب ہوتا ہے اور وہ ہے ظلم۔ یہ عنوان لازم عنوان اول نہیں ہے۔ کیونکہ ضرب بقصد اصلاح یا بصورت علاج وغیرہ بھی ہو سکتی ہے۔ اس صورت میں وہ ظلم کا مصداق نہ ہوگی بلکہ احسان میں داخل ہوگی لیکن اگر کسی یتیم اور دوسرے بے گناہ کو ایذا رسانی کے لیے مارے تو وہ مارنا ظلم ہوگا۔ معلوم ہوا کہ یہ عنوان ثانوی ہے جو بعض صورتوں میں عنوان اول یعنی ضرب پر منطبق ہوتا ہے۔ اسی طرح کبھی اس دوسرے عنوان کے ساتھ ساتھ اور کبھی اس عنوان کے واسطے سے دوسرے عناوین منطبق ہوتے ہیں۔ مثلاً گناہ اور معصیت وغیرہ اس بنا پر کہ خالق اس سے ناراض ہوتا ہے اور اس نے ممانعت فرمائی ہے۔ ہم جہاں تک غور کرتے ہیں کہ جو ذاتی حیثیت سے حسن یا قبح کے ساتھ متصف ہیں اس طرح کہ ان سے حسن یا قبح کسی وقت اور کسی حال میں جدا ہی نہیں ہو سکتا۔ وہ زیادہ تر یہ تین اور ثانی عناوین ہیں۔ جیسے احسان و ظلم، طاعت و معصیت اور نیکی و گناہ یعنی احسان طاعت الہی اور نیکی بہر حال مستحسن ہی ہیں اور ان میں استثنا کوئی گنجائش نہیں۔ نہ کوئی قید عام کی جا سکتی ہے کہ اس حالت میں احسان

اچھا ہے اور اس حالت میں بُرا۔ طاعت الہی اس صورت میں اچھی ہے اور اس صورت میں نہیں۔ یہ تفرقہ نامکن ہے کیونکہ احسان، طاعت الہی اور نیکی کے تو مفہوم میں اچھائی داخل ہے۔ لہذا یہ صفت ان سے جدا کیونکر ہو سکتی ہے۔ اسی طرح ان کے مقابل عداوت یعنی ظلم، معصیت الہی اور گناہ یہ کسی حال میں مستحسن نہیں ہو سکتے۔ ان کے مفہوم کے اندر قبح داخل ہے۔ اور وہ کبھی حسن سے تبدیل نہیں ہو سکتا لہذا ان کے قبح میں اشتہار یا قید کی گنجائش نہیں۔ اس کے بالمقابل پہلی چیز یعنی ذاتِ فعل کبھی بھی حسن یا قبح سے متصف نہیں ہے۔

کوئی حرکت اور کوئی سکون ایسا نہیں جس کے تصور کے ساتھ ہی ہم اسے مستحسن یا غیر مستحسن سمجھ سکیں۔ لیکن وہ درمیانی درجہ یعنی عناوین اولیہ ان کی حیثیت یہ ہے کہ وہ بعض خصوصیات کے ساتھ مستحسن ہو جاتے ہیں اور بعض خصوصیات کے ساتھ غیر مستحسن یعنی ان میں حسن اور قبح دونوں کی صلاحیت ہوتی ہے مثلاً ضرب یعنی مارنا۔ یہ جب لعنہ ان ظلم ہو تو قبیح ہوگا اور جب لعنہ ان ادب وغیرہ ہو تو مستحسن ہوگا۔ اب دیکھئے کہ صدق اور کذب، یہ ان تینوں درجوں میں سے کس درجہ کی چیز ہے۔ یہ ذاتِ فعل تو نہیں ہے کیونکہ ذاتِ فعل زبان کی حرکت ہے۔ وہ حرکت جنب بصورتِ کلام ہو اور کلام بھی از قسم خبر تو اس میں صدق اور کذب کے عناوین سے انصاف ہوتا ہے۔ پھر یہ صدق اور کذب کچھ دوسرے عناوین سے متصف ہوتا ہے۔ جیسے اصلاح یا فساد۔ اب جبکہ صدق اور کذب کی حیثیت درمیانی درجہ کے عناوین کی ہے اور ان پر عناوین ثانیہ ایسے منطبق ہوئے گا امکان

ہے جس میں حسن اور قبح ذاتی ہو کرتا ہے جیسے اصلاح۔ یہ ایک ایسا
 عنوان ہے جس میں سوائے حسن کے قبح کا تصور ہی نہیں ہو سکتا۔ اسی طرح افساد
 جس میں سوائے قبح کے حسن متصور ہی نہیں ہے تو اب صدق اور کذب کو یا تو
 ایسا ماننا پڑے گا کہ قطع نظر ان عناوین کے جو ان پر مرتب ہیں ان میں کوئی
 پہلو حسن یا قبح کا ہو ہی نہ اور یا زیادہ سے زیادہ ایسا ماننا جاسکتا ہے اور
 یہی درست بھی ہے کہ صدق میں بجائے خود تقاضا حسن کا ہے۔ مگر اس وقت
 تک کہ جب تک عنوان افساد اس پر منطبق نہ ہو اور کذب میں تقاضا قبح
 کا ہے مگر اس وقت تک کہ جب تک عنوان اصلاح اس پر منطبق نہ ہو لیکن
 اگر صدق میں افساد ہو اور کذب میں اصلاح تو پھر حسن اور قبح کا حکم بالعکس ہو
 جائے گا۔ اسے علمی الفاظ میں یوں کہا جاسکتا ہے کہ صدق اور کذب میں
 ذاتاً حسن اور قبح ہے تو مگر مجرد مقتضی ہے۔ علت نامہ کے طور پر نہیں ہے
 لہذا اس تقاضائے قبح کے ساتھ جب وہ عنوان صادق آجاتا ہے تو علت
 نامہ حسن کی ہے۔ تو اس قبح کا زائل ہو جانا لازمی ہے اور اسی طرح جب
 تقاضائے حسن کے ساتھ وہ عنوان صادق آجائے گا جو علت نامہ قبح کی
 ہے تو اس حسن کا زائل ہو جانا لازمی ہو گا۔ اسی لیے مصلح الدین سعدی
 شیرازی نے بھی کہا ہے۔ "دروغ مصلحت آمیز بہ از راستی قتلہ انگیز" اور
 اس کے بعد حکم تقیہ "بیں عقلی طور پر کوئی دشواری باقی نہیں رہتی۔

حقیقت اور اس کے اظہار و انکشاف کے مواقع | فعل اور اس کی اشاعت

علم اور اس کا اجراء بصیقت اور اس کا اظہار۔ یہ مختلف منزلیں ہیں جن میں سے ہر ایک میں خبر و صلاح کا مقرر رکھنا امر حکیم اور فاعل حکیم کے لیے ضروری ہے اور وہ صلاح کلی جس پر کسی حکم کی تعلیت کا انحصار ہے ان تمام پہلوؤں کو مد نظر رکھنے سے حاصل ہوتی ہے۔ حالات و واقعات اور خصوصیات کے لحاظ سے مصالح و حکم کی تبدیلی احکام شرعیہ میں نسخ اور احکام تکوینیہ میں بدا کے نام سے ایک مستقل حیثیت ہے جس پر بحث علم کلام کا ایک مستقل باب ہے۔ جس میں رفتار کے لیے قدم اور ترقی کے لیے زینے ناگزیر ہیں اس میں یہ معلوم ہے کہ شروع ہونے سے اصل مصلحت کا تعلق اس آخری قدم سے ہے جس کے ساتھ منزل تک پہنچنا ہوتا ہے۔ مگر پہلے لمحہ میں اس منزل پر قدم پہنچانے کا حکم کسی طرح درست نہیں ہے بلکہ بہت ممکن ہے کہ امکان و استطاعت سے زیادہ قدم آگے بڑھانے اور ایک دم سے منزل تک پہنچنے کی کوشش اس طرح نہ کے بل گرا دے کہ ہمیشہ کے لیے منزل تک پہنچنے سے محرومی ہو ہی جائے۔ نظام تعلیم میں اسے یوں سمجھا جاسکتا ہے کہ اصل شے جس سے نفع و مصلحت کا تعلق ہے وہ تعلیم کا ایک بلند نقطہ ہے جہاں تک پہنچانا اصل میں مد نظر ہے۔ مگر بچہ کو پہلے دن سے اس تعلیم سے روشناس بنانے کی کوشش سبباً حاصل اور نقش بر آب ہوگی۔ اور لمبا اوقات طالب علم کی اتنی مدد کا باعث ہوگی کہ وہ ہمیشہ کے لیے تعلیم ہی سے متنفر ہو جائے۔ اس لیے اس مرحلہ و مقام کی مناسبیت سے آگے بڑھنا ہی مناسب و ضروری ہے۔ کیا شبہ کہ وہ حقیقتیں جو نصاب تعلیم کی آخری منزل میں بتائی جائیں گی

حقیقت ہی ہیں۔ مگر ان حقیقتوں کے سمجھنے کی ابھی اس کے دماغ میں صلاحیت نہیں لہذا ابھی اس سے ان حقیقتوں کا پردہ میں رکھنا ہی بہتر والنسب ہے۔ یہی ہدایت اور تلقین معارف کی صورت ہے۔

انفرادی مخاطبین کی سطح دماغی اکثر ایسی ابتدائی منزل ہوتی ہے کہ وہ بلند حقیقتوں کے تحمل کی صلاحیت نہیں رکھتی۔ اس لیے ابتدائی منزل کے سامنے سیدھی سادی باتیں رکھ دی جاتی ہیں جنہیں وہ آسانی قبول کر لیں۔ اس حالت میں بھی ان بلند حقیقتوں کے حقیقت ہونے میں شک نہیں۔ مگر ان کا بتانا اور سمجھانا اکثر حالات میں مناسب نہیں ہوتا۔ اسے بلاشبہ "اخفائے حقیقت" کہا جاسکتا ہے۔ مگر یہ اخفا رعد حقیقت کی بنیاد پر نہیں بلکہ مفاد حقیقت کے لحاظ سے ہوتا ہے۔ یہ حقیقت پوشی ناحق پوشی نہیں بلکہ حقیقت پر دری ہوتی ہے۔ انبیاء و مرسلین کے تعلیمات کا ارتقا اسی محور پر گردش کرتا ہے۔

یاد رکھنا چاہیے کہ اصول تعلیم از آدم تا خاتم ایک ہیں۔ ان میں کو فرق نہیں۔ وہ غیبی حقیقتیں جو حضرت محمد مصطفیٰ کی زبانی دنیا تک پہنچا گئیں اس وقت بھی حقیقت ہی تھیں کہ جب آدم، نوح، ابراہیم، موسیٰ اور علیہیؑ مبعوث ہوئے تھے۔ مگر عام انسانی سطح اس وقت اتنی بے نہ تھی کہ اسے ان تفصیلی حقائق سے آگاہ کیا جاتا۔ اس لیے اس وقت احادیث اور جزا و سزا کی اطلاع دے دی گئی۔ مگر حسب تفصیل اور تخیل کے ساتھ ان باتوں کا ذکر قرآن مجید اور احادیث پیغمبر اسلام

ایسے۔ اس کا ذکر گذشتہ کتاب اور ابلیس کے بیانات میں نظر نہیں آتا۔

www.kitabmart.in

یونہی احکام عبادات و معاملات ہیں۔ یقیناً روزہ میں جو خوبیاں ہیں وہ ہمیشہ سے تھیں مگر افرادِ خلایق کی نفسیاتی کیفیت اس لائق نہ تھی کہ اس پر بار ڈالا جاتا۔ جب خالق حکیم کی نگاہ میں خلقِ خدا کی سطحِ نفسانی اس کے لائق ہوئی تو اس پر یہ فرضیہ عائد کیا گیا۔ اسی طرح مثلاً شراب پینے کی ضرورتیں یہ اس عمل کے ساتھ ہمیشہ ہی سے واسطہ میں رہیں مگر شروع میں عامۃً مذہب کے افراد اس صلاحیت کے درجہ تک نہ پہنچے تھے کہ ان کے سامنے اس حکم کو لایا جاسکے لہذا اس ممانعت کا اجرا نہیں ہوا۔ شرائعِ کمالیہ بعد دیگرے تبدیل ہونا اور ایک ہی شریعت میں تدریجی طور پر احکام کا آنا جو تمام عالمِ اسلامی میں متفقہ حیثیت سے تسلیم شدہ ہے۔ اسی حقیقت کا آئینہ دار ہے۔

اب غور کیجئے کہ روزمرہ کی فرضیت کے قبل روزہ کی منفعت و ضرورت یہاں رکھی گئی یا نہیں۔ تحریمِ شراب کے پہلے شراب کی مضرت پردہ میں رکھی گئی یا نہیں۔ اس کے بعد کیسے سمجھا جاسکتا ہے کہ اخفائے حقیقت طرز پر غیر مستحسن یا نادر ہے۔

اس سے اظہارِ واقعہ بصورتِ خبر کو بھی سمجھا جاسکتا ہے کسی بات کا بیان پرانا۔ اس میں صرف اس بات کا حق ہونا کافی نہیں ہے۔ بلکہ یہ ضروری ہو گا کہ اس حق کے زبان پر لانے کے نتائج کیا ہوں گے؛ اور نتائج کے ذریعہ میں منفعت ہے یا مضرت۔ اگر وہ نتائج ملندہ مقاصد کے

یہ صلاح و منفعت کے حامل ہیں تو اس حقیقت کا روبرو ہونا چاہیے کہ اگر وہ نیکو اور صالح ہو تو اس حقیقت کے حامل ہیں تو ایسے منہ کام میں اور اگر وہ نیکو و صالح نہ ہو تو اس حقیقت کے حامل ہیں تو ایسے منہ کام میں۔

حقیقت کا اظہار لیس اوقات بدترین جرم قرار پائے گا۔ یہ مضر نفسی شخص بھی ہو سکتی ہیں اور نوعی بھی۔ نیز کبھی شخصی اور نوعی مفاد میں تصادم پیدا ہو جائے گا۔ تو وہاں دونوں کی اہمیت کے توازن سے کوئی حکم لگایا جاسکے گا۔ یہی وجہ ہے جس کی بنیاد پر علماء نے کہا ہے کہ تقیہ کا کوئی ایک حکم نہیں ہے بلکہ کبھی واجب ہوتا ہے اور کبھی مستحب، کبھی مباح، کبھی مکروہ اور کبھی حرام۔

ممكن ہے کوئی یہ کہے کہ بے شک حقیقت کا اظہار بعض اوقات نامناسب ہو سکتا ہے مگر یہ ایک منفی عمل ہے۔ اس کے لیے خلاف واقعہ اظہار کی ضرورت نہیں ہے۔ کیونکہ یہ جھوٹ ہو گا۔ جھوٹ کبھی جائز نہیں ہو سکتا۔ اس کے جواب میں یہ کہوں گا کہ جس غرض سے حقیقت کا اخفا نامناسب ہو وہ غرض جب منفی صورت سے پوری ہو جائے تو پھر ہم بھی خلاف واقعہ اظہار کو جائز نہ سمجھیں گے۔ لیکن اگر وہ غرض بغیر ایجابی پہلو کے پوری ہی نہ ہو تب اس کے علاوہ عدم اظہار بھی اکثر اوقات کسی نہ کسی حیثیت سے خلاف واقعہ میں داخل ہو ہی جاتا ہے۔

اس کے لیے سنت کی قسموں کا یاد دلانا کافی ہے۔ تمام علماء اسلام کے نزدیک متفقہ طور پر سنت رسول کی تین قسمیں ہیں۔ قول، فعل و تقریر۔ کہ اگر خدا نے زبان سے ارشاد فرمائی۔ یہ ہوا تو

کوئی امر عمل میں لا کر دکھایا۔ یہ ہوا فعل۔ کسی عمل کو دیکھ کر سکوت اختیار فرمایا
 یہ ہے تقریب۔ اب فرض کیجئے وہ وقت کہ حیب اظہار واقعہ مناسب
 نہیں ہے یا اس کا محل نہیں ہے اور اس صورت میں پیغمبر خدا نے کسی
 کو اس عمل کو انجام دیتے دیکھا جسے حقیقتاً اسے عمل میں لانا چاہیئے۔ اب
 اسے دیکھ کر رسول تائید بھی نہ فرمائیں تو کم از کم سکوت فرمائیں گے (جبکہ
 مفروضہ یہ ہے کہ اظہار مناسب نہیں ہے) مگر یہ سکوت بھی سنت کی
 تیسری قسم میں داخل ہو کر دلیل جواز بن جائے گا اور اس طرح تقریبی حقیقت
 سے یہ عدم اظہار مخالفت اظہار موافقت لازماً قرار پا جائے گا پھر اب
 عدم اعلان صرف منفی دائرہ میں کہاں منحصر رہا۔ اس کے خلاف کسی نہ کسی حد
 تک تو عمل ہو ہی گیا۔ ایسا ہی اکثر ان مواقع پر سمجھنا چاہیئے جہاں حقیقت کا اظہار مناسب ہو
 آج کل کی متمدن دنیا میں بھی خطروں کے مواقع
 پر افراد اور جرائد پر یہ پابندیاں عائد ہوتی
 رہتی ہیں کہ وہ مفاد ملکی کے خلاف کوئی
فعل عمومی کا فیصلہ
و متمدن حاضر کا تقاضا
 نہ کہیں اور نہ لکھیں۔ ظاہر ہے کہ دلوں پر قابو پانا کسی حکومت کا کام نہیں
 ہے۔ یہ امر کہ تمہارے دل و دماغ میں کوئی خیال نہ پیدا ہو جو مصالح ملک
 کے خلاف ہو۔ تمہارے دل کی گرائیوں میں کوئی ایسا اعتقاد نہ ہو جو سیاست و وقت
 کے خلاف ہو۔ اس کا مطالبہ اور اس پر محاسبہ دنیا کی کوئی قوت نہیں کر سکتی۔
 لیکن اس پابندی کا مطلب صرف یہ ہے کہ تمہارے دل میں چاہے جو ہو مگر
 کوئی بات ایسی نہ کہو اور نہ کرو جو ملک کے مفاد کے خلاف ہو۔ اس

باب میں اگر سچائی کی قدر و قیمت سمجھ جائے تو حجب الیہ
 تو لزوم کی طرف سے یہ صفائی قابل قبول ہونا چاہیے کہ ہم نے جو کہا ہے
 سمجھتے ہیں وہ لپسا ہی۔ اور ہم نے جو کہا ہے وہ سچ کہا ہے۔ مگر سب کو معلوم ہے
 یہ صفائی کسی بھی تمدن و تہذیب کے علمبردار ماحول میں قابل قبول نہیں ہو
 اس کا مطلب یہ ہے کہ ہم سے بقا صنائے تمدن مطالبہ یہی ہے کہ تم سمجھتے ہو
 جو کچھ ہو لیکن حجب تک تم اس نظام حکومت کے ماتحت رہتے ہو اور
 جامعہ کی فرد ہو اس وقت تک تم کہو اور کرو نہیں کوئی ایسی بات جو اس ملک
 حکومت کے حق میں مضر ہو پھر اس کے ساتھ اگر یہ بھی بڑھا لیا جائے کہ جو
 مختارے جان و مال یا آبرو کی حیثیت سے خود مختارے لیے مضر ہو تو اصولاً
 میں کیا خرابی واقع ہو سکتی ہے۔

بس یہی فیصلہ جو عقل عمومی کے ماتحت تمام متہمدن دنیا کا ہے اسی کو نما
 حدود میں اسلام نے قانون تقیہ کے تحت میں منضبط کیا ہے اور اس نے وہ
 بتائے ہیں جن کے مطابق نظام اجتماعی کے اس مطالبہ کا احترام کیا جاسکے
 دے بھی کہ جہاں ایک بندہ خدا کا فرض ہو جاتا ہے کہ وہ نظام اجتماعی کی
 کے لیے طاقت و اقتدار اور رائے عامہ کے اس مطالبہ کو ٹھکرا دے اور وہ
 اور کرنے کے لیے تیار ہو جائے جو اس کے ضمیر کا واقعی فیصلہ ہے۔ یہی
 منزل ہے جہاں تقیہ حرام ہے اور جس کی بہترین مثال حسین بن علی
 کر بلا کے میدان میں پیش فرمائی۔

اگر بلا کے میدان میں پیش فرمائی۔

ان کا خوف اچانک کا خوف، اپنے عزت و ناموس کا خوف، اور غلبے سے
 بڑھ کر یہ کہ افشائے راز سے اس مقصد کو نقصان پہنچنے کا خوف جس کی حفاظت
 پناہم نصب العین ہے۔ اس لیے اس کے خلاف کبھی ایسی آیتیں قرآن
 کی روش کی جاتی ہیں جن کا نتیجہ یہ ہے کہ ایک مسلمان کو کبھی خوف و امتیگری
 میں ہونا چاہیے جیسے **الا ان اولیاء اللہ لا خوف علیہم ولا ہم یحزنون**
 (مستزادان خدا پر نہ کبھی خوف طاری ہوتا ہے اور نہ حزن و ملال)۔ مگر
 ان آیات پر غور کرنے سے یہ ظاہر ہوتا ہے کہ دو قسم کی آیتیں ہیں۔ ایک
 کہ جن میں خوف اور حزن سے مراد آخرت کا خوف و حزن ہے۔ اس کا وارد ہونا
 کے خوف و حزن سے کوئی تعلق نہیں ہے اور دوسری قسم ان آیتوں کی ہے
 کہ مطلب یہ ہے کہ خوف و غلامی سے حکیم خالق کی مخالفت درست نہیں ہے
یے افلا تخافوہم و خافون ان کنتم مؤمنین

ان سے نہ ڈرو، مجھ سے ڈرو اگر تم ایمان رکھتے ہو۔

اتخشون الناس واللہ احق ان تخشوہ

تم انسانوں سے ڈرتے ہو۔ اللہ زیادہ اس کا مستحق ہے کہ اس سے ڈرا جائے۔

مطلب یہ نہیں ہے کہ غیر اللہ سے اندیشہ ضرر پیدا ہی نہیں ہوتا۔ یہ اندیشہ تو
 بے دنیویہ سے متعلق ہے۔ اگر کوئی زبردست حکم ہے جو ضرر سانی پہنچا ہوا ہے
 ہمارے پاس مدافعت کے اسباب نہیں ہیں تو اس سے ضرر پہنچنے کا احتمال

امکان ضرر پیدا ہو گا۔ اسی احتمال یا گمان کا نام خوف ہے۔ مگر اس خوف

سے متاثرہ ہو کر انسان کو وہ طرز عمل اختیار نہیں کرنا چاہیے جو حکم الہی کے خلاف ہو۔

وہ ہے جس کی ان آیات میں ممانعت کی گئی ہے۔
 صاحبانِ ایمان کو اندیشہ ضرر پیدا ہی نہیں ہوتا تو اگر اس اندیشہ ضرر کی وجہ سے
 خالقِ کریم کی طرف سے انسان کے لیے کوئی حکم الزامی یا رعایتی ثابت ہو جائے
 اس پر کاربند ہونا مذکورہ بالا آیات کے خلاف کہاں قرار پایا سکتا ہے۔
 ہم سب احکامِ شرعیہ پر نظر ڈالتے ہیں تو بہت سے احکام کا موضوع خوف
 ہی ہے۔ مثلاً جب خوف ضرر ہو تو وضو کے بجائے تیمم کرنا ہوگا۔ خوف ضرر ہو تو
 ماہِ صیام میں نہ رکھا جائے بلکہ دوسرے زمانہ میں قضا کر لی جائے۔ خوف ضرر کے زمانہ
 کیا جائے تو اس سفر میں قصر صلوٰۃ نہ ہوگا۔ بلکہ نماز پوری پڑھی جائیگی۔ جنگ میں
 کی ایک خاص صورت ہے جس کا نام ہی ہے صلوٰۃ خوف۔
 اگر خوف کی کیفیت کا ذہن میں پیدا ہونا ہی نشانِ ایمان کے خلاف ہوتا ہے
 بے کار ہو جاتے اور ان کا موضوع ہی متحقق نہ ہوتا۔ خاص طور پر یہ آیت قابلِ
 حجت ہے جس میں اہل ایمان کے امتحانات کا ذکر ہے۔
 وَلَنَبْلُوَنَّكُمْ بِشَيْءٍ مِنَ الْخَوْفِ وَالْجُوعِ وَنَقْصٍ مِنَ الْأَمْوَالِ وَالْأَنْفُسِ
 "ہم ضرور تمہارا امتحان لیں گے کسی نہ کسی چیز کے ساتھ۔ خوف، بھوک اور نقصان
 ثمرات" اس میں سب سے پہلی چیز جسے ذرا بچہ امتحان بتایا گیا ہے وہ خوف ہے۔
 بعد یہ کہنا کیونکر صحیح ہو سکتا ہے کہ خوف کا پیدا ہونا نشانِ ایمان کے خلاف
 اب نظامِ شریعت میں نظر کیجئے تو آپ کے سامنے مختلف مثالیں آسکیں گی۔
 شریعت نے ہماری جان و مال کے مفاد کو مد نظر رکھتے ہوئے اپنے احکام میں
 صاف ظاہر ہے کہ

میں طول ہو جائے کہا یا علاج کے دشوار ہو جائیگا تو شائع مقدس کی جانب سے
 میں تبدیلی ہو جاتی ہے۔ اب وضو کے بجائے تیمم کا حکم ہو جاتا ہے۔ اگر شان
 بیت ہر حال میں یہ ہوتی کہ اپنے مفاد و جسمانی سے قطع نظر کیا جائے تو معیار کمال عبادت یہ
 کہ چاہے مریض نماز با وضو ادا کر دے۔ معلوم ہوتا ہے خالق کا نشت یہ نہیں ہے
 کہ اگر کوئی جہالت سے کام لے کہ اس طرح ذوق عبودیت کو پورا کرنا چاہے تو
 نماز باطل ہوگی اور وہ وضو صحیح نہ ہوگا۔

اسی طرح روزہ کا حکم اور قصر نماز کا حکم۔ وغیرہ وغیرہ۔

تو یہ سب ہماری ضرورتوں ہماری جسمانی تکلیفوں ہماری محنت ہی کی حفاظت کے
 لیے۔ پھر خوف مرض سے جان جانے کا ہی نہیں بلکہ اس سے کم درجہ کا اندیشہ ہو
 یہ تبدیلی ہو جائے اور اس پر کوئی اعتراض نہ کیا جائے لیکن اگر کسی ظالم کے ہاتھ
 جان جانے کا اندیشہ ہو اور اس اندیشہ کی وجہ سے حکم شریعت میں تبدیلی ہو جائے
 ان اطاعت و عبودیت کے خلاف سمجھ لیا جائے اور قابل اعتراض چیز بن جائے؟
 ہرگز قابل قبول نہیں ہو سکتی۔

جب خالق ہمارے جسم و جان کا خالق ہی نہیں بلکہ رب بھی ہے یعنی اسباب قیام کا
 دلا تو اگر وہ اپنی شان ربوبیت سے ہماری بقائے زندگی کے لیے کوئی
 تکررے تو اس مراعات پر عمل کرنا شان عبودیت کے خلاف کیونکر ہوگا۔
 بلکہ چاہیے کہ جس طرح نماز اس کی ہے، روزہ اس کا ہے، اسی طرح ہماری
 حقیقتا اسی کی ہے اور اس نے ہم کو نشتہ نماز عبادت

جان سے کسی عبادت کے ترک کرنے یا صحیح صورت کے خلاف کسی یا کسی چیز سے
تصور کیا جائے کہ ہم نے خدا کے حکم کے مقابلہ میں اپنی جان کو ترہج دی بلکہ اسے
سمجھے کہ ہم خالق کے ایک حکم کی تعمیل کے لیے جو اہم ہے یعنی حفاظت جان
کے دوسرے حکم کی تعمیل سے قاصر رہے۔

تقیہ کی تعبیر جھوٹ کے ساتھ ایک عام فیشن بن گیا ہے
تقیہ یا جھوٹ جسے مناظرہ کے میدان میں اتنا زبان پر لایا گیا ہے کہ اب

ارقا محاورہ میں یہ دونوں الفاظ بطور مترادف کے استعمال ہونے لگے ہیں۔
حقیقت امر یہ ہے کہ افراط و تفریط کے نقطوں کے درمیان جو اعتدال کا
ہے وہی حقیقی طور پر حکیمانہ نقطہ نگاہ ہوتا ہے مگر تعبیرات کی وسعت میں افراط یا تفریط
لفظوں کو سامنے رکھتے ہوئے ایک ذرا سے الٹ پیر کے ساتھ اس پر کسی ایسے
کا اطلاق کر دینا بہت آسان ہوتا ہے جو انتہائی قابل مذمت ہو۔

مثلاً ان مذاہب کے معیار نگاہ سے جو روحانیت کا کمال اس میں سمجھتے ہیں کہ انسان
بیان نہ کرے۔ اسلام کے ترغیب از دلج ہی نہیں بلکہ تعداد از وارج کے حکم کو بکام
لفظوں میں تعبیر کیا جاسکتا ہے کہ اسلام نے عیاشی کی تعلیم دی ہے اور کوئی شک
کہ یہ لفظ بہت برا ہے مگر اس بُرے لفظ کے ساتھ تعبیر کر دینے سے وہ طرز عمل برآ

پاسکتا جسے خاص ضوابط و قواعد کے ساتھ اسلام نے جاری کیا ہے۔ اسی طرح مطلق
تشدد والے نظریہ کی جانب سے مخصوص حدود و شرائط کے ساتھ تلوار اٹھانے کی اجازت
خواری کی تعلیم سے تعبیر کر دینے میں کیا دشواری ہے اور کوئی شک نہیں کہ خواری

میں یہ جو اور کی حد میں داخل ہوا ہے کسی مناسب موقع محل بہرہ دارانہ نظر نہ عمل یا
 صلح پسندی دامن پروری کو "بزدلی" کہہ دیا جاتا ہے اور بزدلی کے برے ہوتے میں کوئی
 شک نہیں کہ اس سے یہ نتیجہ نہیں نکلتا کہ صلح اپنی جگہ بری شے ہے۔ اسی طرح سخاوت کو
 فضول خرچی میں، میانہ روی کو بخل میں، صاف گوئی کو بداخلاقی میں اور حکمت عملی کو
 مکاری میں داخل کر دیا جانا بہت آسان ہے۔

www.kitabmart.in

بسا اوقات بن باطل میں ایسا بال کا اتنا باریک فرق ہوتا ہے کہ اسے لفظوں میں
 گھانا بھی دشوار ہوتا ہے۔

نام یہ سب اتنے برے ہیں کہ انکی برائی میں کسی شک و شبہ کی گنجائش نہیں، نہ احتشاش
 و عزت ہو سکتی ہے مثلاً کون کہے گا کہ عیاشی اچھی چیز ہے انونہیدی بہتر امر ہے۔ بزدلی
 بلی تعریف شے ہے۔ فضول خرچی مناسب بات ہے۔ بخل مددِ مرح فعل ہے۔ اور
 مکاری مستحسن عمل ہے۔ یقیناً یہ سب باتیں بری اور بہت بری ہیں۔ پھر بھی ہم لفظین
 کے ساتھ جانتے ہیں کہ وہ کام جو ان ناموں کے تحت ہیں بسا اوقات داخل کر لیے
 جاتے ہیں اکثر حالات میں نہایت صحیح مناسب اور قابل مدح و ستائش ہوتے ہیں
 مگر صرف بداندیشی یا غلط فہمی سے ان ناموں کے تحت میں داخل کر دیا جاتا ہے
 حقیقتاً وہ اس کے مستحق نہیں ہوتے۔

اسی طرح جھوٹ نام یقیناً بہت برے اور اس کی برائی ایسی ہے کہ اس
 کی اچھائی کا تصور کرنا قطعاً مشکل بلکہ ناممکن سا ہے مگر جس جس بات کو جھوٹ
 نام سے موسوم کیا جاتا ہے وہ بات بسا اوقات اپنی جگہ نہایت مناسب
 و ضروری ہوتی ہے۔

اب اگر برائی جھوٹ میں لازم فائدہ محسوس ہوتی ہو تو یہ جھوٹ مستحسن ہے اور کھجانا دشوار ہو مگر ماننا بھی پڑے گا کہ وہ صورتیں جو یقیناً مناسب مستحسن ہیں جھوٹ سے ضرور خارج ہیں کیونکہ وہ مستحسن ہیں اور جھوٹ کلیتہً بری چیز ہے اور نہیں تو یہ ماننا پڑے گا کہ جھوٹ کلیتہً برا نہیں ہے بلکہ اس میں دونوں صورتیں نکلتی ہیں۔ اچھائی بھی اور برائی بھی جیسا کہ مصلح الدین سعدی شیرازی نے کہا ہے۔ "دروغ مصلحت آمیز بہ انداستی فتنہ انگ" خواہ اس طرح کہ جھوٹ کو ایک جامہ زیب چیر مانا جائے جس میں داتا نہ اچھائی ہے اور نہ برائی۔ بلکہ یہ دونوں باتیں قیود و خصوصیات سے پیدا ہوتی ہیں یا پھر یہ مانا جائے کہ جھوٹ میں بذاتِ خود تقاضا تو برائی کا ہے لیکن کوئی اہم ضرورت و مصلحت اسے تقاضائے طبعی پر غالب آکر اسے حسن کی صفت سے متصف بنا دیتی ہے۔ وہ جھوٹ جو خواہ مخواہ بولا جائے جس کے لیے کوئی ضرورت داعی نہ ہو تقاضا ذاتِ برابر ہوگا اور قابلِ مذمت گناہ ہوگا۔ نہ یہ کہ وہ جس میں کوئی اہم مصلحت مضمون یہ خاص طور پر قابلِ لحاظ امر ہے کہ جھوٹ "کا دال" ہے

صدق اور کذب

کے مختلف پہلو

کوٹاہ ہو کر چونکہ وہ صدق کے مقابل میں ہے اس صدق کے حدود پر نظر کرنا ضروری ہے کہ اس کون کون سے پہلو پیدا ہوتے ہیں۔ مثلاً صدق میں داخل ہے صدق وعدہ یعنی کا تچا ہونا۔ اب فرض کیجئے کہ آپ نے کسی سے یہ وعدہ کیا ہے کہ میں کبھی تمہارا راز کو افشا نہ کروں گا۔ اب اس نے اسی وعدہ پر کوئی راز آپ کے سپرد کیا۔ اس بعد اس کا کوئی دشمن اس کے راز کو آپ سے دریافت کرتا ہو تو اب دیکھیے کہ آپ

واقعہ ہونے کے لحاظ سے دیکھیے تو وہ سچا ہوگا۔ مگر اس وعدہ کے لحاظ سے
 دیکھے جو آپ نے افشائے راز نہ کرنے کے متعلق کیا تھا تو یہ اظہار کرنا سچائی
 کے خلاف ہے۔ اب جتنا یہ راز اہم ہو اور جتنی اس کے افشا کی مضرتیں زیادہ
 ہوں اتنا ہی یہ سچ سچ کہہ دینا قابلِ مذمت و ملامت ہوگا۔ اور گناہ قرار پائے گا۔
 اب اسے یوں کہنے کو کہہ دیا جائے کہ وہ جھوٹ ہے مگر حقیقت میں وہ ایک
 عظیم تر جھوٹ سے بچنے کی کوشش ہے۔ اسی طرح صدق و غیث یعنی
 دل و قرار اور پیمان کو پورا کرنا۔ اس کی مخالفت بھی ایک جھوٹ ہی ہے
 مگر کبھی لفظی سچائی اس جھوٹ کی مستلزم ہوتی ہے اور اس سچائی کا لحاظ کرنا
 غلطی طور پر جھوٹ کے الزام کا باعث ہوتا ہے مگر ایک فرض شناس انسان
 اسے اختیار کرنا پڑتا ہے جو درحقیقت سچائی پر قائم رہنے کی کوشش ہے
 یہاں دنیا والے اسے غلطی یا عداوت میں جھوٹ ہی کہہ کر مطعون کرنے
 کی کوشش کریں۔

یہ عہد و پیمان کبھی خود اختیاری ہوتا ہے جیسے کسی نے اپنے اوپر عائد کر لیا
 ہے اور کبھی بتفاصلاً ایمان خالق حکیم کی جانب سے ہوتا ہے۔ جیسے
 نفس محترم کی حفاظت۔ خالق کی طرف کا عہد ہے اب جتنا اس نفس کے احترام
 اور بلند ہونا ہی اہم اس کی حفاظت کا عہد ہوگا۔ ادنیٰ درجہ ہے اپنی جان کا
 اس سے زیادہ کسی دوسرے بے گناہ کی جان کا۔ اس سے عظیم تر کسی دینی خدا
 کا نبی یا رسول کی جان کا اور سب سے بڑھ کر خاتم المرسلین کی جان۔ اب
 کوئی موقع ایسا ہے کہ اظہار واقعہ کسی جان کی تلف کا باعث ہے تو واقعہ کا

اظہارِ بظاہر سچائی ہے مگر وہ اسی عہدِ الہی کی مخالفت ہونے کی بنا پر جو حفاظتِ نفس سے متعلق ہے ایک بہت بڑا سچائی کے خلاف عمل ہے۔ یہاں یہ دیکھنا ضروری ہے کہ کون سچائی زیادہ قیمت رکھتا ہے۔ یہ لفظی سچائی جو واقعہ کے بیان سے متعلق ہے یا وہ عہد کی سچائی جس کے پورا کرنے کے متعلق خالق کا حتمی مطالبہ ہے یہ وہ منزل ہے جہاں سنتِ الہیہ بھی خود بہا رہے لیے رہنمائی کرنے کے لیے موجود ہے۔

بھوٹ کا الزام آخر کس چیز پر عائد کیا جاتا ہے؟ وہی لفظی عمل جس سے مخاطب واقعہ کو حقیقت کے خلاف سمجھے۔ اب اس ذیل میں ان صورتوں پر آپ نظر ڈال سکتے ہیں جو خالقِ کریم نے اپنے کلیم موسیٰ اور پھر حضرت عیسیٰ اور آخر میں موقعِ ہجرتِ جناب خاتم النبیین ص کی حفاظت کے لیے اختیار فرمائیں۔ اس کے بعد کون ہوگا جو تقیہ پر کوئی اعتراض کر سکے۔

گزشتہ بیانات سے تقیہ کی مشروعیت اور

تقیہ کے شرائط | ضرورت پر کافی روشنی ڈالی جا چکی ہے۔ پھر

یاد رکھنا چاہیے کہ تقیہ ہر موقع و محل پر خلاف واقعہ امر کے اظہار کا نام نہیں ہے۔ نہ ہر موقع پر تقیہ درست ہے۔

اس کے لیے حسب ذیل شرائط و قیود کو پیش نظر رکھنا ضروری ہے۔

۱۔ تقیہ دفعِ مضرت کے لیے ہوتا ہے۔ جب منفعت کے لیے نہیں عام طور پر لوگ صرف کسی منفعت کے حصول کے لیے کسی ملازمت کی خاطر کسی شہرتِ عامہ کے مقصد سے اور کسی رئیس کو خوش کرنے

کے واسطے سچائی کے خلاف کئے اور کرنے کے لیے آمادہ ہو جاتے ہیں یہ قطعاً کسی شرع اور عقل کے رد سے جائز نہیں ہو سکتا۔ ہاں جس وقت جان، مال یا عزت و ناموس کو صدمہ پہنچ رہا ہو۔ اس وقت ایسا طرز عمل اختیار کیا جاسکتا ہے جو اس ضرر و نقصان سے محفوظ رکھ سکے۔

۲۔ تقیہ کی مشروعیت حقوق اللہ میں ثابت ہے۔ مگر حقوق الناس میں اس کی مشروعیت بہت حد تک غیر قابل تسلیم ہے۔ بلکہ کسی حد تک اس کے خلاف یقینی طور پر ثابت ہے۔ مطلب یہ ہے کہ اپنی جان بچانے کے لیے کسی دوسرے کی جان لینے کا کسی کو حق نہیں ہے۔ اسی طرح اپنے کو کسی مالی نقصان سے محفوظ رکھنے کے لیے دوسرے کو مالی نقصان میں مبتلا کر دینا۔ یا اپنی آبرو کے تحفظ کے لیے دوسرے کی آبرو پر یزی کر دینا۔

حدیث میں ہے۔ اثمنا شرعت التقیة لحقن الدماء فاذا بلغ الدم فلا تقیة۔ تقیہ صرف خونریزی سے تحفظ کے لیے قرار دیا گیا ہے۔ لہذا جب تقیہ خود خونریزی کا باعث ہو جائے تو پھر تقیہ نہیں ہے۔

۳۔ تقیہ صرف اس وقت جائز ہو سکتا ہے جب کسی ایسے مقصد کا کسی کی اہمیت نظر شارع میں بہاری جان سے بھی زیادہ معلوم ہو۔ تحفظ ہمارے جان دینے پر موقوف نہ ہو جائے۔ لیکن اگر ایسی صورت پیدا ہو جائے تو پھر تقیہ حرام ہو جائے گا۔ اسی بناء پر علماء نے ارشاد کیا ہے

کہ تقیہ کا کوئی ایک حکم نہیں ہے۔ بلکہ تقیہ کبھی واجب ہوتا ہے کبھی حرام۔
 کبھی مباح، کبھی مکروہ اور کبھی حرام۔
 تشریح اس کی یہ ہے کہ مفاد دینی اور جان یا مال یا عزت یعنی اس
 نقصان کی نوعیت کے لحاظ سے جو پہنچنے والا ہے دونوں کی اہمیت
 کا موازنہ کیا جائے گا۔

۱۔ اگر مفاد دینی مقدم ہو اور اس کی حفاظت کا انحصار اس شخص میں ہو۔
 سو اس کے کوئی دوسرا اس کام کو انجام ہی نہ دے سکتا ہو تو تقیہ حرام ہوگا۔
 اس کی مثال انبیاء و مرسلین ہیں جنہوں نے ہدایت خلافت کے لیے
 ہر طرح کے تکالیف اٹھانا برداشت کیے۔ انہیں تقیہ روا نہ تھا اس لیے
 کہ اگر وہ اظہار حقیقت سے خطروں کا لحاظ کر کے گریز کرتے تو پھر ان
 حقیقتوں کا دنیا تک پہنچانے والا کون ہوتا۔ ان کا تو مقصد حیات ہی
 خلق خدا کی ہدایت تھا۔ لہذا وہ کس بارے میں کسی قربانی سے پیچھے
 نہیں ہٹ سکتے تھے۔ حضرت سید الشہداء امام حسین علیہ السلام کا بھی
 موقف یہی تھا۔ اگر آپ ایسے آرٹے وقت میں اسلام کے کام نہ
 آتے تو اور کون ہو سکتا تھا جو اس مقصد کو پورا کرے۔
 ۲۔ اگر مفاد دینی اہم اور مقدم ہو لیکن دوسرے بھی اس خدمت
 کو انجام دے سکتے ہوں اور انجام دے رہے ہوں اور اس شخص
 ذات کے ساتھ کوئی دوسری اہم خدمت جو اسی کی ذات سے وابستہ
 ہے متعلق نہ ہو تو اس کے لیے دین کی خاطر قربانی کو پسند کرنا مستحسن

یا یوں سمجھئے کہ سحاب ہو گا۔ اور ثقیہ اس وقت میں مرجوع ہو گا جسے ملوہ سے تعبیر کیا جاسکتا ہے۔ لیکن پھر بھی یہ اگر ثقیہ کہے اپنی جان کو بچالے تو مورد مذمت و ملامت نہیں ہو سکتا۔ یہی نوعیت سمجھی جاسکتی ہے۔ اس اجازت کی جو حضرت سید الشہداء اپنے اصحاب کو اپنا ساتھ چھوڑ کر چلے جانے کے متعلق دے رہے تھے۔ جس کا نتیجہ یہ تھا کہ وہ چلے جاتے تو گنہگار نہ سمجھے جاتے۔ مگر اس میں کوئی شک نہیں کہ ان کے قیام اور قربانی سے جو مرتبہ انھیں حاصل ہوا اس کا حصول اس صورت میں ان کے لیے ممکن نہ تھا۔

۲۔ جان کے جانے سے کوئی خاص مذہبی فائدہ مد نظر نہ ہوا لیکن اسلام مذہب دعوت دیتا ہو کہ سچائی کے ساتھ اپنے خیالات کو ظاہر کر دے اور اصول پر قائم رہے اور اس کی ذات کے ساتھ آئندہ کوئی مذہبی مفادات والستہ بھی نہ ہوں جو اس کے جان دینے سے لطف ہوتے ہوں تو ایسے مقام پر ثقیہ عبارت و مباح ہو سکتا ہے۔ یعنی اختیار ہو گا کہ چاہے سچائی کے اصول کو سامنے رکھ کر قربانی کے لیے تیار ہو جائے اور چاہے تو اپنی جان کا تحفظ کر کے ثقیہ کرے۔ یہ ثقیہ جائز ہو گا۔ مگر اس کے ترک میں بھی گنہگار نہ ہو گا۔ وہ محل جہاں یمین تیار۔ رشید بھری اور بہت سے دیگر مردانِ راہِ خدا نے فضائل امیر المومنینؑ کے اظہارِ اعلان میں جانیں دینا گوارا کر لیں۔ حالانکہ احادیث ثقیہ ان کے ملنے تھے اور وہ اگر چاہتے تو ثقیہ کر کے اپنی جان کو حفاظت میں رکھ سکتے۔

لیتے۔ وہ بعض حالات میں اس کے قبل دالی مسم میں اور بعض حالات میں اس
 قسم کے اندر داخل ہو سکتا ہے۔ اس کا فیصلہ اس وقت کے حالات
 اور ان افراد کے خصوصیات کے صحیح تجزیہ پر موقوف ہے جس کے
 متعلق ہمیں اب کوئی حد فاصل کمپنیا اکثر و بیشتر دشوار معلوم ہوگا۔
 ۴۔ جان دینے پر کوئی مذہبی فائدہ مترتب نہیں ہے صرف احترام
 مذاہب اور سچائی کا دلولہ خطرہ کی طرف قدم بڑھانے کی دعوت ہے
 رہا ہے۔ مگر جان کی حفاظت کے ساتھ امکان ہے کہ انسان کچھ مذہبی
 خدمات انجام دے سکے گا۔ اب اگر اس موقع پر باوجود ناگواری طبع من
 آئندہ کی مذہبی زندگی کے تحفظ کی خاطر جان بچالی جائے تو یہ راجح
 مستحسن اور شرعی اصطلاح میں مستحب سمجھا جائے گا۔
 اب یہ حکم شخصیتوں اور ان کے قوائے عمل کے لحاظ سے بھی مختلف ہو
 سکتا ہے۔ جیسے ایک ہی وقت میں یا سرائے ان کی زوجہ سمیہ اور ان کے
 فرزند عمار دست کفار میں گرفتار ہوتے ہیں۔ یا سرائے اور سمیہ اپنی عمر بھر
 کہہ چکے ہیں۔ آئندہ زندگی میں کسی مذہبی کارنامہ کے انجام دینے کا دلولہ
 نہیں۔ ان سے کہا جاتا ہے تو وہ اپنے جذبات ایمانی کے خلاف ایک
 حرف کہنا گوارا نہیں کرتے۔ شہید کر ڈالے جاتے ہیں۔ عمار ابھی نوجوان
 مستقبل کی زندگی سامنے ہے۔ آئندہ مذہب کی راہ میں کارنامے
 انجام دینے کا حوصلہ ہے۔ یہ مشرکین کے منہ کے مطابق کچھ الفاظ
 رجاہ مرکر کے ٹھکرا حاصل کرتے ہیں۔ آیت ان کی تائید میں نازل

الامن ائمة وقلیہ مطمئن بالایمان۔ پیغمبر ارشاد فرماتے ہیں کہ
 ان عاد والکث بعد۔ اگر ایسا اتفاق ہو تو پھر تم ہی عمل اختیار کرنا۔
 لیکن یا سر اور سمیہ کے لیے بھی کوئی لفظ مذمت کے لیے وارد نہیں ہونا
 اس سے ہم سمجھتے ہیں کہ یا سر اور سمیہ کے لیے تقیہ صرف جائز و مباح تھا
 اور عمار کے لیے راجح و مستحب تھا۔ وہ تبیری فہم کے حکم میں داخل تھے
 اور یہ پورے قسم میں مندرج تھے۔

۵۔ جان دینے پر کوئی اہم مذہبی مقصد مرتب نہیں ہے۔ اور حفاظت
 زندگی کے ساتھ کچھ اہم مقاصد دینیہ کی تکمیل ہے جس کا نہ زندگی کی بقا
 پر انحصار ہے۔

ایسی صورت میں تقیہ واجب ہوگا۔ اور اس کا ترک حرام اور باعث
 سزاخندہ اخروی ہوگا۔

ائمۃ الی بیت علیہم السلام اپنی زندگی میں جس حد تک محتاط رہے ہیں
 جس حد تک انہوں نے حالات و وقت کے مطابق سبر کر کے اپنی زندگی
 کے تحفظ کی کوشش کی ہے جس کا ایک بین ثبوت یہ ہے کہ حکومت جور
 کو بھی اپنے ہی قوانین کے مطابق ان کے حالات کبھی کوئی الزام نہیں مل سکا
 جس سے وہ ان کو مور و رستم بنانے کی سند بناتی۔ اس لیے جب بھی ان
 کو تنقید کیا گیا صرف "اندیشہ نقص امن" کہہ کر جس کے ساتھ کسی الزام کا
 ثبوت نہیں ہوا کرتا۔ اور اگر جان لی ہے تو پوشیدہ حربہ زہر سے جس کی
 نگرانی کبھی حکومت اپنے سر لینے پر تیار نہیں ہوتی۔ اس سے ظاہر ہے

کہ ان کا کوئی عمل ایسا نہ تھا جو حکومت کے قانون سے قابل مواخذہ قرار پائے
یہ زمانہ کے حالات سے مطابق زندگی اس قسم تقیہ کے تحت میں داخل
تھی۔ اور کوئی شبہ نہیں کہ اگر ائمہ معصومین علیہم السلام میں سے سب
منصب امامت پر آتے کے بعد ہی حکومت وقت کے خلاف علانیہ
علم مخالفت بلند کر کے شہید ہو جاتے تو آج امن و شرع اسلامی
حقیقی تصویر جس حد تک ہم تک پہنچ سکی وہ قطعاً پہنچنا ممکن نہ ہوتی۔
مذکورہ اقسام اور ان کے تحت میں جو کچھ بیان کیا گیا ہے اس
دو تضاد قطعاً دور ہو جاتا ہے جس کا حضرت سید الشہداء علیہ السلام
کا نامہ جہاد کر بلا اور دوسرے ائمہ معصومین کی مستقل خاموشی کی
کے درمیان تو ہم ہوتا ہے اور معلوم ہو جاتا ہے کہ یہ تمام سبیریں ایک
متحد قانون و نظام کے تحت میں مندرج ہیں۔ جو شریعت اسلام کی
رفعت کا تقاضا ہے اور وہ اس سے یکسر موافق منصرف نہیں سمجھی
سکتیں۔ والسلام

امامیہ مشن پاکستان

کی توسیع رکبیت میں حصہ لے کر نصرت آل محمد کا مقصد
نہایت ادا کیجئے